

**Minuti tal-Laqgħa Nru 58 tal-Ħames Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, Mosta, nhar l-Erbgħa 7 ta' Diċembru 2011 fis-7.00 p.m.**

Il-laqgħa bdiet fis-7.31 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxa l-laqgħa tal-Kunsill.

	Time In	Time Out
Sindku Dr. Paul Chetcuti Caruana	7.10 p.m.	8.10 p.m.
Viċi Sindku Josette Agius Decelis	7.31 p.m.	7.55 p.m.
Kunsillier Joseph Demartino	Skuzat	
Kunsillier Mario Sammut	7.20 p.m.	8.10 p.m.
Kunsillier Shirley Farrugia	7.32 p.m.	7.58 p.m.
Kunsillier Marthese Mifsud	7.30 p.m.	7.58 p.m.
Kunsillier Paul Agius	Skuzat	
Kunsillier Kirby Fenech	Skuzata	
Kunsillier Christopher Grech	7.17 p.m.	8.10 p.m.
Kunsillier David Meilak	7.20 p.m.	7.58 p.m.
Kunsillier Nicola Fenech Adami	Skuzata	

L-Aġent Segretarju Eżekuttiv, is-Sur Philip Borg kien preżenti għal-laqgħa.

Fil-ħin li kellha tibda l-laqgħa, jiġifieri fis-7.30p.m. ma kienx hemm kworum. Kienu preżenti s-Sindku, Dr Paul Chetcuti Caruana u l-kunsilliera Mario Sammut, Marthese Mifsud, Christopher Grech u David Meilak. Il-laqgħa bdiet eżatt minuta wara ghax fis-7.31 daħlet il-viċi Sindku Josette Agius Decelis, b'hekk kien hemm kworum u l-laqgħa setgħet tibda.

## **1.00 Approvazzjoni tal-Minuti**

1.01 Il-minuti tal-laqgħa 57 tal-Ħamis 3 ta' Novembru 2011 ġew approvati kif moqrija għajr dawn il-korrezzjonijiet:

Dwar item 1.01, punt 3.05: Il-viċi Sindku qalet li hi ma qalix is-sentenzi "Is-Sindku instema' jgħid u jsemmi kliem ta' pulizija, jista' jagħmillu libel u ssemma' l-isem tal-kunsillier Pawlu Agius li ma kienx preżenti fis-Sala." Il-kumplement ta' dan il-punt m'għandux jitniżżel fil-minuti għajr l-aħħar sentenza li għandha taqra: "Is-Segretarju talab lis-Sindku biex ma jkomplix isemmi kliem bħal dan," u għaldaqstant dawn is-sentenzi għandhom jiġfallew barra peress li sa dak il-ħin hi kienet għadha ma waslitx għal-laqgħa.

Dwar item 4.00, punt 4.09: Il-viċi Sindku qalet li l-kliem "Il-viċi Sindku wriet il-ħsieb tagħha fejn qalet li min jiġbor l-iskart filgħaxija jista' jiġbru wkoll filgħodu" għandu jinqata' peress li sa dak il-ħin hi kienet għadha ma waslitx għal-laqgħa.

Dwar item 10.03: Il-viċi Sindku qalet li l-kliem "Il-viċi sindku wriet il-fehma tagħha fejn qalet li min jiġbor l-iskart fil-għaxija jista' jiġbru wkoll filgħodu" għandu jinqata' peress li sa dak il-ħin hi kienet għadha ma waslitx għal-laqgħa.

Dwar item 1.01, punt 4.06: Il-perit Chris Grech qal li l-kliem "Il-Perit qal li wara li t-traffiku jidhol lejn il-Mosta minn Triq il-Kostituzzjoni dan għandu jdur għal Triq il-Kbira " għandu jinqata' peress li hu ma kienx qal dan il-kliem.

## 2.00 Punt Mqajma mill-Minuti

- 2.01 Dwar item 3, punt 4.10: Is-Segretarju talab permess u informa lill-Kunsill fejn ġibed l-attenzjoni tal-kunsillier il-perit Chris Grech li kien qallu biex iħallas pagament ta' xogħol u resurfacing li kien sar bil-hot asphalt fit-toroq tal-Merill, il-Waqqafa u l-Bufula l-Ħamra. Is-Segretarju qal lil Perit li kienet waslitlu informazzjoni biex jiċċekkja dwar dan il-pagament għax seta' ġara li dan il-ħlas fil-fatt kien ġa tħallas. Is-Segretarju għamel dan u sab li dan il-pagament kien tħallas. Għaldaqstant ma setax jerga' jsir pagament ta' dawn it-tliet toroq. Il-perit Chris Grech ingħata kopja tal-*Invoices* li jiċċertifika dan.
- 2.02 Il-kunsilliera t-tabiba Shirley Farrugia xtaqet informazzjoni dwar item 4.00, punt 4.15 li tittratta meta l-Kunsill jirċievi kont għall-ħsarat fejn persuna jkun sofra fil-karrozza tiegħu minħabba ħofor fit-toroq. Dawn il-kontijiet kienu jitħallsu biss wara li jkunu ġew sodisfatti ċerta kundizzjonijiet u dawn bl-approvazzjoni ta' l-avukat tal-Kunsill.
- 2.03 Is-Segretarju wara li talab permess informa lill-Kunsill li l-avukat tal-Kunsill kien wasal għal din id-deċiżjoni fuq sentenza tal-Qorti kontra l-Kunsill Lokali ta' l-Iklin dwar każ simili.
- 2.04 Il-kunsilliera kollha qablu li dan issa kien se jibda joħloq precedent għax individwi li jkunu sofra ħsarat fil-karrozzi tagħhom minħabba ħofor u ħsarat fit-toroq kienu se jibdeu jirrikorru għand il-Kunsill għal kumpens. Hawn ħadu sehem attiv fid-diskussjoni il-kunsilliera kollha b'mod speċjali il-kunsilliera Shirley Farrugia u Chris Grech kif ukoll is-Sindku tal-Kunsill it-tabib Paul Chetcuti Caruana.
- 2.05 Gie deċiż li s-Segretarju għandu jindaga jekk *insurance* tal-Kunsill tkunx tista' tkopri fiha kumpens ta' ħsarat fil-karrozzi f'dan ir-rigward. Jekk dan ikun aċċettat il-kunsill ikun jista' jserraħ rasu li b'xi mod qed isir *independent survey* dwar il-ħsarat u hekk il-kont li jirċievi l-kunsill tal-ħsarat ikun assigurat li kemm hu possibbli huwa ġust.
- 2.06 Jekk it-talba għall-*insurance* ma tiġix milqugħa hekk il-Kunsill ikollu jmur għas-sistema kif qed tkun imħaddma llum, jiġifieri li l-kunsill jitlob ir-rapport tal-pulizija, ritratti meħuda dwar il-każ kif ukoll ikollu l-approvazzjoni ta' l-avukat tal-kunsill li l-ħlas jista' jsir.
- 2.07 Il-Viċi Sindku is-sinjura Agius Decelis talbet lis-Segretarju jiċċekkja dwar ħlas li suppost huwa dovut lill-ħanut tal-pastizzi fil-pjazza tal-Knisja 'Sphinx' dwar xiri ta' pastizzi li kien sar għal *crew* ta' *One Television* meta kien ittrasmetta il-Festa ta' Santa Marija. Dawn ġew imħallsa minn sponsor.
- 2.08 Il-Kunsillier is-sur Mario Sammut ta informazzjoni tal-attività li se tkun organizza lill-persuni anzjani u dawk b'diżabilita' fil-komunita' tal-Mosta li se

ssir nhar it-Tnejn 19 ta' Diċembru fis-Sala tal-Kunsill. Il-Kunsill approva li jagħmel tajjeb għal xiri ta' kafe', te' u ilma li jkun irid jinxtara f'din l-okkażjoni.

2.09 Qabel spicċat il-laqqgħa is-sur u s-sinjura Magro reġgħu talbu lill-Kunsill biex jara jistax jerga' jwaħħal il-*bollards* li kienu tneħħew minn Hope Street fuq ordni ta' Transport Malta. Is-Segretarju għandu jikteb lill-Transport Malta biex jintalab permess biex jerggħu jitwaħħlu l-erba' bollards b'mod mhux mekkanizzat.

### **3.00 Mateji Finanzjarji**

3.01 Sar suggeriment biex sakemm hu possibbli it-tipi fl-Iskeda tal-Flasijiet (item 3.00 Materji Finanzjarji) għandhom jinkitbu b'tipi akbar.

3.02 Il-kunsilliera Shirley Farrugia talbet spjegazzjoni dwar il-ħlas li kien sar f'item 68 ta' 1,250 Euros u f'item 106 ta' €1,500 rispettivament lis-sinjura Frances Vella li temporanjament qed tiftaħ il-latrini tal-Mosta.

3.03 Is-segretarju talab permess biex jista' jispjega. Huwa qal li ż-żewġ pagamenti imsemmija f-item 3.02 kienu għax-xhur Ottubru u Novembru 2011. Huwa kompli li s-sinjura Vella kienet titħallas bil-5 Euros fis-siegħa inkluż fil-Ħdud u l-Festi u wieħed irid iqis ukoll li hi kienet qed tiftaħ u tnaddaf it-tliet latrini taċ-Ċentru Ċiviku. Il-ħlas huwa bil-ferm raġonevoli meta tqis li kumpaniji barranin jitolbu ħlas ta' €6 u €7 fis-siegħa għal matul il-gimgħa (ir-rata għall-Ħdud u festi hija ta' €7 u €8 rispettivament). U dawn ir-rati huma ta' meta persuna tintalab tiftaħ u tieħu ħsieb latrina waħda biss. Il-ħlas għal servizz ta' aktar minn latrina waħda huwa ferm għola minn €6 u €7 fis-siegħa. Is-segretarju kompli li din ir-rata għandha l-approvazzjoni tad-Dipartiment tal-Gvern Lokali. Dan is-servizz qed jingħata b'mod temporanju sakemm issir l-aġġudikazzjoni ta' l-offerti.

3.04 Dwar Item 5.00 fl-Aġenda "Materji Finanzjarji" il-Kunsill approva l-ammonti li deħru fuq l-*invoices* wara li dawn ġew rikonċiljati ma' l-ammont li jrid isir il-pagament fuqhom. Għaldaqstant l-ammont ta' 207,829.74 Euros għandu jitħallas. Dawn il-pagamenti huma għall-perjodu 12 ta' Ottubru 2011 sa 6 ta' Diċembru 2011.

#### **3.00 (a) Performance Bonus Appraisal**

3.01 Is-segretarju ġie mogħti l-permess biex jitkellem dwar l-għoti tal- *Performance Bonus* lill-erba' impjegati tal-Kunsill.

3.02 Is-segretarju qal li l-impjegati tal-Kunsill huma persuni dedikati fuq ix-xogħol tagħhom. Wieħed irid jiftakar li l-Kunsill suppost li għandu impjegati miegħu tmien skrivani. Fil-fatt peress li fil-preżent erba' persuni biss huma impjegati mal-Kunsill dawn qed ikollhom ipattu għan-nuqqas ta' *staff*.

3.03 Hawn is-Segretarju talab għall-*bonus* massimu, jgħid li ta' 6% għall-impjegati. Il-kunsilliera kollha qablu ma' dan is-suggeriment.

3.04 Kien imiss issa li jiġi diskuss il-*performance bonus* tal-Aġent Segretarju tal-Kunsill. Is-Segretarju talab li joħroġ barra mis-Sala biex il-kunsilliera jkun jistgħu jtkellmu bil-liberta'. Il-kunsilliera talbu lis-segretarju jibqa' fis-Sala.

3.05 Is-Sindku qal li s-segretarju huwa persuna li jaf tajjeb ix-xogħol li jitlob minnu l-Kunsill, huwa persuna dedikata fejn bosta drabi jibqa' jaħdem wara l-ħinijiet normali tax-xogħol tiegħu biex jassigura li x-xogħol ma jintefax lura.

3.06 Hawn is-Sindku talab għall-*bonus* massimu, jiġifieri ta' 10% għas-segretarju. Il-kunsilliera kollha qablu ma' din il-proposta.


Hawn il-kunsilliera Marthese Mifsud, David Meilak u t-tabiba Shirley Farrugia minħabba urgenza talbu li joħroġu mil-laqgħa u jkunu skużati. Il-ħin kien it-tmienja neqes żewġ minuti (7.58 pm). Ta' min jinnota li tliet minuti qabel kienet ħarġet mil-laqgħa il-viċi Sindku, fejn talbet biex tiġi skużata.

Hawn il-Kunsill baqa' bi tliet kunsilliera jiġifieri, is-Sindku t-tabib Paul Chetcuti Caruana, Mario Sammut u l-perit Christopher Grech. Peress li l-Kunsill ma kellux kworum il-laqgħa kellha tiġi aġġornata.

Il-laqgħa spicċat fit-8.00pm.



Dott Paul Chetcuti Caruana  
Sindku



Philip Borg  
Aġent Segretarju Eżekuttiv